

సుబ్బారావు ఒక ప్రముఖ ఉద్యోగి. వయస్సు సుమారు యాభై అయిదు వాడే ఉండవచ్చు. నెత్తీ చోరు బాచుకుని ప్రభుత్వం ఒకటి లేక ఇద్దరు అని ప్రచారం చేస్తూంటే వినక ఆయిదుగురు పిల్లల తండ్రి అయ్యాడు. మొదటి యిద్దరూ మొదటి సంకానం తరువాత ముగ్గురు ఆడపిల్లలు. 'పైన' దొరకని ఉద్యోగం ఆయినా, తండ్రినించి సంక్రమించిన ఇంట్లోనే వుంటూ, ఉన్న ఊళ్ళనే ఉద్యోగం చేస్తూ సుబ్బారావు దరిదాపు ముప్పై ఏళ్ళు గడిపాడు. మనిషి మంచివాడే కానీ ఒక్క దుర్గుణం ఉంది. లేని గొప్పలు చెప్పడం. అట్లుచెప్పడం తనని ఆకలకీ పొవడం. 'ఈరోజుల్లో పని అవ్వాలంటే చిన్న చిన్న ఉద్యోగాలు చెప్పడంలో తప్పలేదని' ఆయన అభిప్రాయం.

కాంతమ్మ సుబ్బారావుగారి భార్య. 'భర్తకు తగ్గ భార్య' అని చెప్పవచ్చు. చాలా మంచి తరగతి ప్రజలవలె, స్వలాభాపేక్షతో తనూ, తన కుటుంబ ప్రాణానికీ వేరు ఆలోచనలేని మనిషి. మొగపిల్లలిద్దరూ ఎమ్.సెట్లు రాశారు కానీ, ప్యాసుకాకపోవడంవల్ల గ్రాడ్యుయేట్లు మాత్రమయ్యి గుమాస్తా ఉద్యోగాల్లో చేరారు. పెద్దాడపిల్లలిద్దరికీ పెద్దగా కట్టకానుకలు లేని దగ్గర సంబంధాలు చేశారు. సుబ్బారావు కాంతమ్మలకీ, తమ పిల్లల్లో ఒక్కరైనా పెద్ద చదువులు చదివి అమెరికాలో సెటిల్ అయితే బాగుండునన్న కోరిక చాలా కాలంగా ఉంది. మొగపిల్లలూ, అల్లుళ్ళ స్థాయి అంతంతమాత్రంగా ఉండగా ఎలాగైనా ఆఖరి అమ్మాయికి మంచి సంబంధం తేవాలన్న కోరికతో ఉన్నారు. ఆయితే ఒక చిక్కు ఉంది. మూడవ కూతురు లతకి కొద్ది బుద్ధి మాద్యం. ఆఖరి పిల్ల ఆని కొంచెం ముద్దుగా పెంచడంవల్ల చదువంతగా అబ్బలేదుకానీ శరీరం మాత్రం పెరిగింది. లావు అనలేం కానీ, ముఖం కళగా ఉన్నా 'లత బొద్దుగా ఉంది' అనవచ్చు. దీంతోబాటు కట్టుబొట్టులో ఒప్పిడి లేకపోవడంతో 'పల్లెటూరు కైతు' ఆని స్నేహితులు ఆటపట్టించేవారు. ప్రైవేట్లు పెట్టించి రాత్రి పగలు చదివిస్తే మొత్తానికి బివి అత్తనరు మార్పులతో ప్యాస్ అయ్యి 'యూహానేను చదవను' ఆని యింట్లో కూర్చుంది. పాఠ్యప్రమానం పనిలేకుండా ఏదో ఒకటి తప్పినా గుండ్రంకొట్టాంటే మరీ లావయిపోతోంది. 'ఈ పిల్లకి పెళ్ళిలా అవుతుంది' ఆని సుబ్బారావు కాంతమ్మలకీ బెంగ పట్టుకుంది. ఇలాంటి సమయంలో కాంతమ్మ ఆస్నగారు కోడేశ్వరరావు వచ్చాడు.

కోడేశ్వరరావుగారి ముద్దుపేరు 'కోటి'. చిన్నతనంలో 'పెరిగి పెద్దవాడై, తప్పుకొట్టేస్తాడవుతాడని' ఆశించి, తలితండ్రులు కోడేశ్వరరావు అని పేరు పెట్టి ముద్దుగా 'కోటి' అని పిలిచేవారు. బంధుమిత్రులకు ఈ పేరే ఆలవాటయ్యింది. గుమాస్తాగా చేరి, డిప్యూటీలాండ్ రిజిస్ట్రారుగా ఎదిగి, రిటైర్మెంట్ కోటి, సార్వక నామధేయుడనిపించుకుని, కోటిరూపాయలు కాక పోయినా బాగానే వెనకేకాదు. బాగా లావాదేవీలు తెలిసిన వ్యక్తి. 'దస్తావేజులు మార్చినంత తేలికగా తలలు మార్చగల' డని కిట్టనివాళ్ళంటారు. రెండుమార్లు అంచాల కేసుల్లో చిక్కనా బాగా తినిపించి బయటపడ్డాడు. అదృష్టంకొద్దీ ఆంధ్రప్రదేశ్ ఒకే ఆడపిల్ల పుట్టింది. మార్కెటు రేటుకి మూడింతలు కట్టం యిచ్చి అమెరికాలో పనిచేస్తున్న ఓ యింజనీరుని అల్లుడుగా చేసుకున్నాడు. రిటైర్మెంట్ తన స్వలామంతో ఉంటూ అప్పుడప్పుడు వచ్చి చెల్లెలి సంసారం చూసి పోతుంటాడు.

కాంతం ఆస్నగారితో లత పెళ్ళి విషయం కదిపింది. 'వీలయితే మా లతకూడా మీ ఆమ్మాయిలాగ అమెరికా సంబంధం చూడరాదా?' అంది. "దానికేముందే, ఈ రోజుల్లో ఏ పెళ్ళి చూసినా అమెరికా సంబంధాలే, కాకపోతే మన పిల్ల చదువు సంగతి ఆలోచించాలి." అన్నాడు కోటి. కాంతం "ఆ! ఏం చదువో - చచ్చి చెడి ఓ బోడి బియ్యం చదివాననిపించి యింట్లో కూర్చుంది. ఎంతసేపూ 'గుంపుడాస్సులు' టీవీలో పాఠ్యప్రమానం చూస్తూ కూర్చోవడం తప్ప లేవదు! కాదు కాదు ! ముప్పొద్దులా భోజనానికీ, మధ్యలో జంతుకలు,

చేగోడీలు గానుగాడించడానికి మాత్రం లేస్తుంది!" అంది. కోటి "అలా అయితే అమెరికా ఏమిటి, మన ఆంధ్రలోనే సంబంధం దొరకదు తెలుసా! ఇప్పుడు మొగేమిటి ఆడేమిటి కంప్యూటర్ లేదే పనేలేదు. మన రోజుల్లో పాట పద్యంతో పిల్లకి పెళ్ళికి ముందు హార్వోనియం నేర్పేవారు గుర్తుందా? తరువాత టైపు మిషన్లు వచ్చాయి. మరిప్పుడు కంప్యూటర్స్. కంప్యూటర్స్ నేర్చుకునే కుర్రకారు అమెరికా వెళ్ళి లక్షలు గడిస్తున్నారు. అమెరికాలో ఉద్యోగం చెయ్యాలంటే హెచ్-1 వీసా అన్నది దొరకాలి. అది దొరకాలంటే కంప్యూటర్స్ చెయ్యాలి. మరండుకే వీధి వీధికి కంప్యూటర్స్ యిన్స్టిట్యూట్లు వెలిశాయి. అమ్మాయి కాంతం! నువ్వేం బెంగ పెట్టుకోక. మన పిల్లని కంప్యూటర్స్లో పెడదాం. మూడునెలల్లో ఓ సర్టిఫికేట్ యిస్తారు. ఈ లోపల బావగార్ని అమెరికా పెళ్ళికోడుకు వేట మొదలుపెట్టమందాం! నేను కూడా చూస్తాలే" అన్నాడు. ఈమాటలవుతూంటే సుబ్బారావు అక్కడకొచ్చాడు. "ఏం బావగారూ! చెల్లెలికేవో హిత బోధ చేస్తున్నట్లున్నారు!" అన్నాడు. కాంతం "అదేనండి మన లతకి ఏదైనా అమెరికా సంబంధాలు చూడరాదా అంటే, దాన్ని కంప్యూటర్స్లో చేర్చిస్తే కాని కుదరదంటున్నాడు అంది. సుబ్బారావు కోటితో "అవును బావా! ఎవరూడిగినా కంప్యూటర్స్ లేదే సంబంధం చూడరట. అందులోనూ సీ ++ అని ఉందిట. దాంట్లో సర్టిఫికేటుంటే అమెరికా పెళ్ళికోడుకులు అడిగి మరీ చేసుకుంటున్నారుట. నీ ఆలోచనకూడా బాగుంది. మంచి రోజు చూచి అమ్మాయిని సీ ++ కోర్సులో పెడదామనుకుంటున్నాను అన్నాడు. దానికి కోటి "బావా ఎక్కువ డబ్బు ఖర్చుపెట్టి పెద్ద యిన్స్టిట్యూట్ జోలికి పోక. వాళ్ళు అదను చూసి వేలకి వేలు గుంజుతున్నారు. ప్రతీ వీధి చివరలాగే, మీ వీధి చివర కూడా ఓ కంప్యూటర్ యిన్స్టిట్యూటు ఉందిగా. దాన్లో వాకబు చేసి, బేరమాడి లతని చేర్పించు" అన్నాడు. ఈప్రవచనం అయ్యాక కోటి వెళ్ళిపోయాడు.

మర్నాడు సుబ్బారావు వీధి చివర కంప్యూటర్స్ యిన్స్టిట్యూట్ కి వెళ్ళాడు. ఒంటి అంతస్తు మేడమిదికి ఒకే మనిషి ఎక్కుగలిగే కర్రమెట్టు ఎక్కితే 'ఎ.యస్.జె.' కంప్యూటర్స్ బోర్డు కనిపించింది. లోపలకి వెళ్ళి యజమానిని కలిసి తన కూతురు లతని కంప్యూటర్ కోర్సులో చేర్చుకుంటారా' అని అడిగాడు. యజమాని "తప్పకుండా మీ అమ్మాయిని చేర్చుకుంటాం. మా యిన్స్టిట్యూట్ పేరులోనే ఉంది రహస్యం. 'ఎ.యస్.జె.' అంటే అమెరికా సూపర్ జాబ్" అన్నాడు. సుబ్బారావు "తొందరలోనే మా అమ్మాయికి కంప్యూటర్స్ సర్టిఫికేట్ చవకలో యిప్పిస్తే సంతోషిస్తా" అన్నాడు. యజమాని "అయ్యా కంప్యూటర్స్ డిమాండు తమరు గుర్తించినట్లు లేదు. రోజుకి పన్నెండు బ్యాచ్లు పెడితే 24 గంటలు సరిపోవడంలేదు. అన్ని బ్యాచ్లలో సీట్లు నిండిపోగా తెల్లవారురూమున రెండు నించి నాలుగు దాకా ఉన్న క్లాసులో మాత్రం ఖాళీ ఉంది. మరోమాట అసలు కంప్యూటర్స్ అంటే ఏమిటో దగ్గర నుంచి ప్రోగ్రామింగ్ లాంగ్వేజుస్. ముఖ్యంగా సీ ++ ఏకడాటిగా మూడునెలల్లో నేర్చి, యిటు పెళ్ళివారిని సాటిస్ ఫై చేయడానికీ అటు అమెరికా వెళితే సరిపోయే సర్టిఫికేటు కోర్సు స్పెషలుగా ఉంది. దానికి ఫీజు రు. 50,000. మరి మీ యిష్టం అన్నాడు యజమాని. వినగానే సుబ్బారావుకి గుండెదడ వచ్చి కొంతసేపు నోటమాట రాలేదు. ఫీజు అరలక్ష అని వినగానే చెమటలు పోశాయి. కానీ లతని ఏమయినా అమెరికా పంపదలచి 'సరే యీ ఫీజు కూడా కట్నంలో ఒక భాగంగా భావిస్తే పోతే' అనుకుని లతని కోర్సులో ఎడమిట్ చేయడానికి వప్పుకున్నాడు. మరునాడు నగదు అరలక్ష ఫీజు కట్టి లతని కంప్యూటర్ కోర్సులో చేర్పించాడు.

కంప్యూటర్ కోర్సుకి డబ్బు కట్టగానే తన కూతురు అమెరికా వెళ్ళడానికి విమానం ఎక్కినట్లు సుబ్బారావు కలగన్నాడు. కాని యింట్లో ఎప్పుడూలేని చికాకులు ప్రారంభమయ్యాయి. తెల్లవారురూమున రెండింటికీ, వీధి చివర అయినా ఒంటరిగా లత నడిచి వెళ్ళేదెలా? అందువల్ల కాంతమ్మ తోడుగా

వెళ్ళి, క్లాసు అయేదాకా ఉండి, మళ్ళీ తోడుగా యింటికి నడిచి వచ్చేది. అర్ధరాత్రి చదువేమిటని లత గొడవ పెట్టినా, క్లాసు అయ్యాక టిపిను ఎక్కించి నిద్రపోయి, మధ్యాహ్నం భోజనం వేళకి లేచేది. కాంతమ్మకి ఇంటిపని వంట పనితో నీరసం పట్టుకుంది. రాత్రి నిద్రలేక చికాకు, దానితో పని మనిషితోనే కాక సుబ్బారావుతో కూడా ప్రతీ దానికి పోట్లాట. ఇది యిలా ఉండగా సుబ్బారావుకి దిగులు 'అమెరికా సంబంధాలు ఎలా వెతకడం' అని. ఆపద్ధాంధవుడిలాగ కోటి గ్రామం నుంచి దిగాడు. కాఫీటిఫిన్లు అయ్యాక కోటి "ఏం బావా! మన లతని కంప్యూటర్స్ లో పెట్టావుటకదా, మరి సంబంధాల మాటేమిటి?" అన్నాడు. సుబ్బారావు తలగొక్కుంటూ "ఈసారి నువ్వే చెప్పాలి లతని అమెరికా చేర్చే భారం నీదేనని యిదివరకే చెప్పాకదా!" అన్నాడు. కోటి "ఓ న్యూస్ పేపరు, పత్రిక కొనకుండా గబ్బిలాయిల్లా బ్రతుకుతే వార్తలేం తెలుస్తాయి ? ఈ రోజు నుంచీ కనీసం రెండు న్యూస్ పేపర్లయినా తెప్పించు. వారానికొక మారైనా 'వరుడు కావలెను' కాలమ్స్ ఉంటాయి. అందులో వానా గోత్రవ్య జనాభా ఎడ్వర్టైజ్ చేస్తారు. అది స్టడీ చేసి సరిగ్గా మనక్కావలసిన సంబంధాలతో ఓ లిస్టు తయారు చేస్తే పెళ్ళివారితో సంప్రదింపులు మొదలు పెట్టవచ్చు" అన్నాడు. సుబ్బారావు ఆలోచనలో పడ్డాడు. "పేపరు కొనేవాళ్ళు వెర్రెవాళ్ళు, కొనడం శుద్ధ దండుగ" అనే ఆలోచనతో జీవితం అంతా పక్కంటివారి పేపరు చదవడం అలవాటుకదా. ఇప్పుడు తను పేపరు కొనాల్సి వస్తోంది కదా! ఈ వ్యవహారం కొంచెం కష్టం" అనిపించినా సుబ్బారావు పేపరు కొన నిశ్చయించాడు. రెండు వారాల్లో మళ్ళీ వస్తాను అని కోటి గ్రామం వెళ్ళిపోయాడు.

సుబ్బారావు విధిగా రోజూ పేపరు కొని సొంతం చదివి "వరుడు కావలెను" లిస్టు తయారు చేశాడు. అందులో అమెరికా కాని వాడి సంబంధాలు కొట్టివేశాడు. అమెరికా పెళ్ళి సంబంధాల వివరాలు చదివితే సుబ్బారావుకి తల తిరిగింది. ప్రతీ హెచ్-1 వీసా పెళ్ళికొడుక్కో MCA (మాస్టర్ కంప్యూటర్ అప్లికేషన్స్) చదివి కనీసం రెండేళ్ళు ఉద్యోగం చేసి ఉండాలి. అందరికీ "ఫెయిర్" అమ్మాయిలు కావాలి. కొందరికి "వయల్" గా ఉండాలి. కొందరు "ఇన్సైసింట్లీ డైవోర్సుడు" పెళ్ళికొడుకులు. రంగు విషయం అంతగా పట్టించుకోలేదు కాని యింటి పనికూడా విధిగా తెలిసుండాలంటున్నారు. అందరు పెళ్ళివారు జాతకం, ఫాటో లేకపోతే సంప్రదింపనవసరం లేదని రాస్తున్నారు. సుబ్బారావుకి బ్లడ్ ప్రెషరు పెరిగి పాల్సివేసన్న రావడం జరిగింది. ఏం చెయ్యడం, ఎలా సంబంధం ప్రయత్నం చెయ్యడం అని అనుకుంటూంటే కోటి గ్రామం నుంచి వచ్చాడు.

సుబ్బారావు తను న్యూస్ పేపర్లనుండి తయారు చేసిన లిస్టు కోటికిచ్చాడు. కోటి లిస్టు సొంతం చదివి దీర్ఘంగా ఆలోచించి "బావా! ఈ లిస్టులోని సంబంధాలు చూస్తే మనం ఏ ఒక్కరికీ సరితూగలేమని భయం వేస్తోంది! కాని నువ్వు, కాంతమ్మ లత అమెరికా వెళ్ళకపోతే జీవితంలో ఏదో పోగొట్టుకున్నట్లు బెంగ పెట్టుకుంటారే! సరే ! చిక్కా సమస్యలాచ్చినప్పుడే బాగా ఆలోచించి తెలివిగా ప్రవర్తించాలి. వెయ్యి అబద్ధాలాడైనా ఒక పెళ్ళి చేయడంలో తప్పలేదంటారు కదా! మన పిల్ల ఎమ్.సి.ఎ చదివింది, అంతకు మించి సీ+లో స్పెషలు సర్టిఫికేటుండి వీధి చివర యిన్స్టిట్యూట్ లో టీచ్ చేస్తోందంటాం. వీధి చివర యిన్స్టిట్యూట్ యజమానితో బేరమాడితే ఎన్ని రకాల సర్టిఫికేట్లు కావాల్సినా యిస్తాడు. జాతకానిదేముంది పెద్ద పేరున్న సిద్ధాంతికి డబ్బు పారేస్తే సాక్షాత్ శ్రీ మహాలక్ష్మీ దేవి జాతకమే లత జాతకం అని రాసిస్తాడు. సుబ్బారావ్! కాంతమ్మా! నే చెబుతున్నా చూడండి! ఒకసారి పెళ్ళయి అమెరికా వెళ్ళిపోతే అబ్బాయి అమ్మాయి అక్కడాయిక్కడా లోసుగులున్నా సదర్దుకుపోతారు. ఇహబోతే పెళ్ళికొడుకు తండ్రికి మనం పోసే కట్టుం కానుకలతో మన లోసుగులు కనబడవు. అదీకాక ఆయన అమెరికా వెళ్ళి చూసినా లేక లతా, మొగుడూ పదేళ్ళలోపున ఇండియా వచ్చేనా? "మనవాళ్ళు భోజనంలో జీడిపప్పు వాడేరా, వియ్యపురాలి సవిత్ర చెల్లెలు తమ్ముడి అల్లుడికి 'మర్యాద' చేశారా! యిలాంటి విషయాలు తప్ప అసలు లోసుగులు తెలుసుకోరుకద! మీరిద్దరూ ఏం భయపడకండి. నేను

టిక్కూ పెట్టి యిస్తాను. ఆ సంబంధాలకి వారు అడిగినట్లు, నేను చెప్పినట్లు బయోడేటా ఫాటోతో సహా పంపు. పెళ్ళివారు పిల్లని చూస్తామంటే నన్ను పిలు." ఈ ప్రవచనం చెప్పి సుబ్బారావు తయారు చేసిన లిస్టు స్టడీ చేసి, ఒక్క సంబంధం మాత్రం టిక్కూ పెట్టి, ముందుగా ఆ సంబంధానికి ప్రయత్నించమని చెప్పి కోటి వెళ్ళిపోయాడు.

శ్రమ్యారు గత ఏడాది డిఫెన్స్ ఎకొంట్స్ లోంచి రిటయిర్ అయ్యాడు. ఇద్దరే మొగసంతానం. పెద్దవాడు బ్యాంక్ పరీక్ష రాసి క్లర్కుగా చేరాడు. ఇంకో బ్యాంకు క్లర్కుతో (వావి, వరుస, శాఖా భేదం) అన్నీ చూసుకుని లవ్ చేసి పెళ్ళి చేసుకున్నాడు. శ్రమ్యారికి కట్టుం దొరకలేదు సరికదా తన పెద్దరికం కొడుకు పట్టించుకోకపోవడంతో ఆయన అహం దెబ్బతింది. రెండో కొడుక్కో తన ప్రమేయంతో పెళ్ళి జరగాలని ప్రతిజ్ఞ చేశాడు. రెండో కొడుకు శ్రీనివాసరావు. ముద్దు పేరు శ్రీను. మంచి ఆందగాడు. మొదట్లో క్రికెట్ పిచ్చి. తరువాత 'సినిమాల్లో చేరతా' అని ఆకాశాయిగా తిరిగి, తండ్రి పొరుపడలేక మొత్తానికి బి.కాం. ఆయ్యందనిపించాడు. చిన్న ఉద్యోగాలు చెయ్యను డబ్బు యిస్తే బిజినెస్ చేస్తానని మారాం చేస్తూంటే శ్రమ్యారన్నారు. "ఓరి వాజమ్మా! ఇక్కడ వెర్రె బిజినెస్సులు చేసి చేతులు కాల్యుకోడం దేనికి? ఓ సర్టిఫికేటు 'కంప్యూటర్స్'లో చేస్తే నీకు అమెరికాలో ఉద్యోగం చేసి యోగం పడుతుంది." శ్రమ్యారు ఇలా పొరగా శ్రీను వాళ్ళ వీధి చివర యిన్స్టిట్యూట్ లో ఒక 'కంప్యూటర్స్' సర్టిఫికేట్ తీసుకున్నాడు. శ్రమ్యారు అతి డబ్బు నిక్కళ్ళ మనిషి. అయినా శ్రీను ఉద్యోగ విషయంలో ఖర్చు పెట్ట జంకలేదు. ఏడాది క్రితం 'ఇండియా అమెరికా ఉద్దరణ కంప్యూటర్స్' సంస్థ అమెరికాలో ఉద్యోగాల రిక్రూట్ మెంట్ అవుతుంటే, అందులో ఏజంట్ కి లక్ష రూపాయలు చదివించి, హెచ్-1 వీసా రాబట్టి, శ్రీనుని విమానం ఎక్కించాడు. శ్రమ్యారికర్షమవలేదు కాని శ్రీను రాసిన ఉత్తరం ప్రకారం అతన్ని 'వైటాకో' పని మీద వారం రోజులకొకమారు అమెరికాలో ఒక్కొక్క చోటికి పంపుతున్నారు. మధ్యలో పనిలేకపోతే ఆఫీసుల బయట బెంచి మీద కూర్చోమంటున్నారు.

శ్రమ్యారు యిప్పుడు శ్రీను పెళ్ళి చేద్దామన్న కోరికతో ఉన్నాడు. చుట్టాలు పక్కాలు సంబంధాలు చూపితే పెదవి విరిచి మా అబ్బాయికి బ్రహ్మాండమైన సంబంధం కుదురుస్తా అని పేపర్లో ఎడ్వర్టైజ్ మెంట్ యిచ్చాడు. పార్కులో ఎవరో చెప్పగా విని, పెళ్ళికూతురు ఎమ్.సి.ఎ. చేసి రెండేళ్ళు ఎక్స్ పీరియన్స్ ఉండి చూడవక్కగా ఉండాలని రాశాడు. శ్రమ్యారికి విపరీతమైన జాతకం పిచ్చి. అందువల్ల ఫాటోతో జాతకం కూడా పంపకపోతే సంప్రదింపబడదు. అని కూడా రాశాడు. పది రోజుల తరువాత ఇరవైకి పైగా పెళ్ళి సంబంధాలు ఫాటోలతో సహా వచ్చాయి. ఆడపిల్లల ఫాటోలైనా చూడకుండా ముందుగా ప్రతీ సంబంధం ఆప్టికేషను నుండి జాతకాలు విడదీసి జతచేశాడు. దరిదాపు ఇరవై జాతకాలు ఉన్నాయి. శ్రీను పెళ్ళికి ముందు జాతకం ప్రధానం కనుక, వీధి చివర జ్యోతిష్కుడిని కాదని ఊళ్ళో పెద్ద జ్యోతిష్కుడి దగ్గరకు వెళ్ళి తను తెచ్చిన యిరవై జాతకాలలో ఏది బెస్టు చూపమని అడిగాడు. జాతక మొక్కటికి రూ.50/- చొప్పున తీసుకుని వెయ్యి రూపాయలు డ్రాలోకి తోసి సిద్ధాంతిగారు వారం తరువాత శ్రమ్యారి రమ్మన్నారు. వారం తరువాత శ్రమ్యారు వెళితే 'యిరవై జాతకాలలో ఒకే జాతకం గొప్పది, అది సాక్షాత్ మహాలక్ష్మి జాతకం వలె ఉంది, దానికే తన ఓటు' అని చెప్పాడు. ఆ జాతకం మర సుబ్బారావుగారమ్మాయి లతది. శ్రీను శలవలో రావడానికి నెల గడువుండనగా శ్రమ్యారు ఉత్తరం రాశారు. "ఎమ్.సి.ఎ. చదివి ఎక్స్ పీరియన్స్ తో ఉన్న ఒక మహాలక్ష్మి పెళ్ళి కూతురు. నీకు తోడు, ఉద్యోగం కూడా చేస్తుంది. నేనూ, ఏం అమ్మ పిల్లని చూస్తాము. నిశ్చయం అవవచ్చు. నీవు వచ్చి 'సరే' అనడం తరువాయి పెళ్ళి చేస్తాము" అని. ఇంకొక ఉత్తరం సుబ్బారావు పేర రాశాడు. "శ్రీను నెలలోగా రాగలడని. ముందు మాకు, తరువాత శ్రీనుకి నచ్చితే 'మిగతా విషయాలు' మాట్లాడవచ్చు" అని.

శ్రమ్యారి ఉత్తరం అందగానే సుబ్బారావు కోటిని గ్రామం నుండి పిలిపించాడు. శ్రమ్యారి ఉత్తరాన్ని కోటికి చూపించాడు. కోటి ఆలోచిస్తుండగా సుబ్బారావు "బావా! లత కోర్సు యింకా 15 రోజులు బాకీ ఉంది. ఏం

నేర్చుకున్నావని ఆడిగితే. అంతా అయోమయంగా ఉంది. మరి పెళ్ళివారు యిరువకు ప్రశ్నలడిగితే లత ఏం చెబుతుందోయేమో, ఏం చేసేది? కోటి ఆలోచనలోంచి తేరుకుని అన్నాడు "బావా! కాంతం! మీరిద్దరూ ఊరికే వెంజేలు పడకండి. ప్రస్తుతానికి పెళ్ళి కొడుకు తల్లిదండ్రులు కదా వచ్చేది. పెళ్ళి కొడుకు వచ్చినా బెంగలేదు. నేను లతతో మాట్లాడతాను. అంతా సవ్యంగా లాభంగా జరుగుతుంది." "మరోమాట ఆలూ లేదూ చూలూ లేదు పెళ్ళి కొడుకు తండ్రి 'మిగతా విషయాలు' అంటున్నాడు. దీన్ని బట్టి తేలిందేమిటంటే బాగా కట్టు లాగే లాగున్నాడు. యిదీ ఒకండుకు మంచిదే. లత చదువుకు గురించి మనం చెప్పే అబద్ధాలకి పెద్ద కట్టుం విరుగుడు! 'మిగతా విషయాలు' మాటల్లో తెలుస్తుందిగా వాళ్ళు లెవెలు. దాన్నిబట్టి మనం ఆఫరు చేద్దాం. కట్టుం లక్షరూపాయలు. బట్టలు వాళ్ళకి మరి వాళ్ళు చెప్పే చుట్టాలు స్నేహితులకి కాక పెళ్ళి ఘనంగా చెయ్యవలసి ఉంటుంది." ఈ విధంగా కోటి సుబ్బారావు కాంతమ్మలకు పెళ్ళి వారితో మాట్లాడవలసిన విషయాలు జనరల్ స్ట్రాటజీ వచ్చింది తరువాత వేరే లతని పిలిచి అన్నాడు. "లతా! జాగ్రత్తగా విని నేను చెప్పినట్లు నడుచుకుంటే ఈ పెళ్ళి కుదిరి నీవు అమెరికా వెళ్తావు. పెళ్ళి వారితో నీవు ఎమ్.సి.ఎ చదివి సీ++ టీచ్ చేస్తున్నావని చెబుతున్నాం. అందుచేత పెళ్ళి కొడుకు తల్లిదండ్రులుకాని, పెళ్ళి కొడుకు గాని ఈ విషయాలు కడిపితే నేరు విప్పక. చిన్న చిరునవ్వుతో పైకి చూడు. మిగతావి మేం చూసుకుంటాం" అన్నాడు. లత "తప్పకుండా అలాగే చేస్తాన"ని అంది.

మంచి రోజు చూసుకుని శర్మగారు. భార్య పెళ్ళికూతుర్ని చూడడానికి సుబ్బారావుగారింటికొచ్చారు. సుబ్బారావు తన భార్య కాంతమ్మని, కోటిని, పరిచయం చేశాడు. వాళ్ళ వాళ్ళ ఊర్లు, స్కూళ్ళు, కాలేజీలు, ఉద్యోగాలు పాలిటికీ - చేగోడీలు. కరకజ్జం మిశాయి మొదలైనవి తిని కాఫీలు తాగుతూ మాట్లాడుకున్నారు. కమర్షియల్ కలతని పెళ్ళివారికి చూపించారు. తన పేరు 'లత' అని మాత్రం చెప్పి చిరునవ్వుతో కూర్చుంది. కామర్షియల్ శర్మగారు భార్య సుముఖంగా ఉండడం చూసి, లతని యింటిలోపలకి పంపి కోటి "బావా! పెళ్ళివారికి తొందరేమో మరి 'మిగతా విషయాలు' మాట్లాడు కుంటావా?" అన్నాడు. సుబ్బారావు శర్మగారి వంక చూడగా, ఆయన "ఈ రోజుల్లో పిల్లల్ని పెద్ద చదువులకి పంపడమంటే మాటలా లక్ష రూపాయలు తక్కువే అని ఆనాటి. పైగా అమెరికా ఉద్యోగం వస్తే దాని ఖర్చులు వేరే. మీరు కూడా అమ్మాయికి పెద్ద చదువు చెప్పించారు కదా! మీకు నేను చెప్పేదేమిటి?" అన్నారు. ఇది ఆడనుగా కోటి అందుకుని "శర్మగారూ! మా బావ మీలాంటి సాంప్రదాయ కుటుంబం గురించే తెలుసుకుతున్నాడు. వారికి బాగుంది. మీకూ లక్ష్మీదేవి లాంటి కోడలు వస్తుంది. కట్టుం లక్ష, బట్టలు, మీరు యివ్వవచ్చు లాంఛనాలు. పెళ్ళి బాగా చెయ్యడం కాకుండా లతకి అమెరికాకి ఎయిర్ టికెట్ కూడా యిస్తాడు. మరి మీ యిష్టం. అబ్బాయి యిష్టం" అన్నాడు. ఇది విన్నాక శర్మగారి ముఖంలో ఆనందం కనిపించింది. "మా శ్రీను ఏమైనా చాలా అదృష్టవంతుడు. చదువుకున్న పిల్ల. మంచి జాతకం. మంచి కట్టుతో వస్తోంది." అని మనస్సులో అనుకుని "శ్రీను రాగానే కబురు చెప్తాను. అమ్మాయి వచ్చాక నిర్ణయం తీసుకుంటాం. కుదిరేటట్టు అయితే పెళ్ళి పదిరోజుల్లో చెయ్యవలసి ఉంటుంది." అని సుబ్బారావుతో చెప్పి వెళ్ళిపోయారు.

శ్రీను అమెరికా నుంచి వచ్చాడు. ఎందుకో అంత ఉత్సాహంగా ఉన్నట్లు శర్మగారికి, భార్యకి అనిపించలేదు. శర్మగారు రెండు రోజులు ఆగి "సంగతిమీద"ని అడిగారు. శ్రీను శర్మగారితో "అమెరికా ఉద్యోగాలు, ఏబంట్లు అంతా మోసం నాన్నా! ఈ మధ్య అమెరికా ఎకానమీ వృద్ధి చెందడం మూలంగా ఉద్యోగాలు చాలానే ఉన్నాయి. 'వైటూకే' కాకుండా సాఫ్ట్వేర్ డెవలప్ మెంట్లో చాలా ఉద్యోగాలకి మనుషులు కావాలి. ఆ దేశస్థుల కివ్వవలసిన జీతంలో సగం కంటే తక్కువకే ఆసియా నుంచి ముఖ్యంగా మన దేశం నుంచి తీసుకొస్తున్నారు. నాలాగే అమెరికాయే స్వర్గం అని ఎంతిచ్చినా ఎగిరిగంటేసి వెళుతున్నారు. కన్సల్టెంట్లు అని పేరు పెట్టి,

ఊరూరూ నెల, రెండు నెలలు తిప్పి డబ్బులో సగం ఏబంట్లు మింగుతున్నారు. ఒక పనికి రెండవ పనికి మధ్యలో రెండు వారాలు కాని నెలకాని ఖాళీగా ఉంటే కరువు భత్యంలాంటిదిచ్చి బెంచీమీద కూర్చోబెడుతున్నారు! ఇప్పుడు నేనొచ్చినది ఆ 'బెంచి డైము'లోనే! అసలు చదువు, ఎక్స్పీరియన్సు లేని నేను లాభం పొందుతున్నాగాని, పెద్ద డిగ్రీలున్న వాళ్ళు కొద్ది ఎక్స్పీరియన్సు రాగానే మంచి ఉద్యోగాలు వెతుక్కుని గ్రీన్ కార్డు వేటలో పోతున్నారని చెప్పాడు. శ్రీను చెప్పిన సంగతి పూర్తిగా అర్థమవకపోయినా అర్థమయినట్లు నటించి, మాట మార్చి, శర్మగారు శ్రీనుతో "బాబూ శ్రీను! అంతా సవ్యంగా ఉంటుంది. మేమొక మంచి సంబంధం నీ గురించి చూచాము. పిల్ల బాగుంది. నీకు కూడా నచ్చుతుందనే అనుకుంటున్నాము. ఎమ్.సి.ఎ. చేసి రెండేళ్ళుగా సీ++ నేర్చుతూ ఇన్స్టిట్యూట్లో పనిచేస్తోంది. సాంప్రదాయమైన కుటుంబం. దిగ్విజయమైన జాతకం! నువ్వు పిల్లని చూస్తే నీకూ నచ్చుతుందని అనుకుంటున్నాము. ఇంకొక విషయం. నిన్న పార్కులో వాకింగ్కి వెళ్తే ఒకాయన అన్నాడు. హెచ్-1 వీసాలో ఉండగానే పెళ్ళి చేసుకుని భార్యని అమెరికా సులభంగా తీసుకు వెళ్ళవచ్చుట. గ్రీన్ కార్డుంటే ఏళ్ళతరబడి భార్యని ఇక్కడ ఉంచవలసి వస్తుందిట. మామాట విని ఈ సంబంధం చేసుకుని భార్యతో అమెరికా వెళ్ళు!" అన్నాడు.

పెళ్ళి చూపులకు తాము వస్తామన్న రోజుకు శర్మగారు, భార్య శ్రీను, సుబ్బారావుగారింటికి చేరారు. సుబ్బారావుగారి పెద్ద కొడుకు, కోడలు, రెండో అమ్మాయి, అల్లుడు, కోటి, ఆయన భార్య వచ్చారు. ఇంటికి పెళ్ళికళ వచ్చింది. అందరూ హడావుడిగా పెళ్ళి వారిని ఆహ్వానించి, కబుర్లలో పడ్డారు. ఒక్క లత గుండెల్లో మాత్రం రైళ్ళు పరుగెడుతున్నాయి. అంతకుముందురోజే ఇన్స్టిట్యూట్లో కోర్సు అయ్యింది. 'తాను నేర్చుకున్నది కంప్యూటర్ అంటే ఏమిట. ఎలా. ఎందుకు ఉపయోగిస్తారు అన్నది. నాస్యేమో తను ఎమ్.సి.ఎ. చేసి సీ++ టీచ్ చేస్తోందని అబద్ధాలు చెప్పారు. అమ్మో పొరబాటిన సబ్బక్టులో ఏదైనా ప్రశ్న వేస్తే ఎంగాను? సరే కోటి మామయ్య చెప్పినట్లు చిరునవ్వే ప్రతిదానికీ జవాబు. తనువారేం జరుగుతుందో చూద్దాం" అని లత మనస్సులో అనుకుంది. గత మూడు మాసాలుగా తిండి తగ్గించి, ఎప్పుడో చిన్నప్పుడు మానేసిన కూచిపూడి డాన్స్ సైప్పులలో, కొంత ఎక్సర్సైజ్ చేయడంతో, ఋస ఋస తగ్గి, చూడ్డానికి బాగుంది. కాంతమ్మ లతని తీసుకు వచ్చి శ్రీనుకు ఎదురుగా కూర్చోబెట్టింది. శర్మగారికి, భార్యకి లత ముందే నచ్చి ఉండడం వల్ల సుబ్బారావుతో "ఈ రోజుల్లో పెళ్ళి కొడుకూ పెళ్ళికూతురూ మాట్లాడుకుని నచ్చుతే వారే చెప్పాలి కదా! మనం కాస్తపు వాళ్ళనొదిలేస్తే బాగుంటుంది" కాంతమ్మ లతని శ్రీనుని పక్కగదిలోకి పంపించింది.

శ్రీనుకి, చూడగానే లత నచ్చింది. కాని మాట్లాడుదామంటే మనస్సులో ఏదో కెలుకుతోంది. "ఎమ్.సి.ఎ చేసి సీ++ ఇన్స్టిట్యూట్లో నేర్చుస్తున్న ఈ అమ్మాయికి కేవలం బి.కాం చదివి ఓ బోడి స్టడీఫికేట్ కోర్సు మాత్రం చేసి, ఏబంట్లు ధర్మమా అని అమెరికా వెళ్ళి వైటూకే ప్రాబ్లమ్లో పనిచేస్తున్న తను తగునా? సబ్బక్టు గురించి ఏం మాట్లాడితే ఏం తప్పులోస్తాయో, చదువుకుంది. చూడ్డానికి బాగుంది. మిగతావన్నీ నాన్న చూచాడు కదా!" అనుకుని శ్రీను "హలో" అని మాత్రం అన్నాడు. దానికి లత మామయ్య నూరి పోసింది గుర్తు తెచ్చుకుని శ్రీనుకేసి చూసి చిరునవ్వు నవ్వింది. "హమ్మయ్య! ఈ అమ్మాయికి నేను నచ్చినట్లుంది! నా విషయం గుచ్చి గుచ్చి అడగకుండా, ఉంటే బాగుండును" అనుకుని శ్రీను "మీకేమయినా నాగురించి డీడైల్స్ అడగాలనుకుంటే అడగండి" అన్నాడు. లత దానికి చిరునవ్వే జవాబుగా సూచించింది. కొద్ది సేపు ఒకరినొకరు చూసుకుంటూ మాటలు లేకుండా చిరునవ్వులతో ఉన్నారు. కొంతసేపటికి శ్రీను లతతో "మీలో నాకు నచ్చింది మీ చిరునవ్వు" అని లేచి అందరూ ఉన్న రూమ్కి వెళ్ళాడు. లత "హమ్మయ్య దొరికిపోలేదు" అనుకుని లోపలకి వెళ్ళిపోయింది. పెళ్ళివారు సుముఖంగా తమ బసకి వెళ్ళిపోయారు.

శ్రీ ధర్ పెరట్లో వున్న పెద్దవేపచెట్టుకు చక్కగా పూసిన వేపపూవును కోయడానికి ప్రయత్నిస్తున్నాడు. సుమిత్ర పకపకానవ్వుతూ బావగార్ని యిలాంటి పనులు అలవాటులేదుకదా. సక్కింటి వాసుచేత కోయిస్తాను అన్న మాటలుపెన్నా పట్టువదలని వికమార్కునిలాగా చాలా కష్టపడి వేపపూవు సంపాదించి మరదలి మెప్పుపొందాడు. అంతా పండుగనాడు ఉదయాన్నేలేచి, నూతనవస్త్రాలు ధరించి, దైవపార్తన చేసుకొన్నారు. కమలమ్మగారు పూజ, నైవేద్యం ముగించి అందరికీ చిన్నచిన్నగిన్నెలతో ఉగాది పచ్చడినందించారు. ఈ సారి ఉగాది పచ్చడి చాలా తీయగావుంది. అల్లణ్ణి, కూతుర్ని చూసిన సంబరంలో మే అమ్మ బెల్లం ఎక్కువగా వేసిపట్టుంది. ఈ ప్రమాధినామ సంవత్సరం మనకందరికీ అతిమధురంగానే వుంటుంది అన్న తండ్రి ఛలోక్తికి సుశీల ఇవంతా అల్లడి మహిమ అంటూ నవ్వింది. ఈ ఉగాది పచ్చడిలో ఆస్తి రుచులు వున్నట్లుగానే మన జీవితాలలో కూడ కష్టసుఖాలు, లాభనష్టాలు, రాగద్వేషాలు వుంటాయి. వాటిని ఓర్పుతో భరిస్తూనే ఆనందంగావుండాలి అనే సూచన మన ఆచారంలో యిమిడివున్నది అన్న కమలమ్మ మాటలు అంతా శ్రద్ధగా బుద్ధిమంతులలాగా విన్నారు.

ఈ పండుగకు రావుగారు తన తమ్మునికుటుంబాన్ని, శ్రీ ధర్ తల్లిదండ్రులను ఆహ్వానించారు. మధ్యాహ్నం విందుభోజనాలాచేసి, అందరూ కాసేపు విశ్రాంతి తీసుకొని లోకాభిరామాయణంలో పడ్డారు. రావుదంపతులు బంధువులందరీ నూతనవస్త్రాలతో సన్నానించారు. ఒకరికొకరు నూతన సంవత్సర శుభాకాంక్షలు తెలుపుకొన్నారు. తరువాత చిన్న ముఖమోల పెట్టిలోని ధగధగమెరిసే వజ్రాలవుంగరం అల్లనికందివ్యభోయిన మామాగారిని శ్రీ ధర్ చిరునవ్వుతో వారింది "అమూల్యకానుకను పెళ్ళినాడే మీరు నాకిచ్చారు" అని సుశీలవైపు చూడగా అమె సిగ్గుగా నవ్వింది. "తరువాతకూడా ప్రేమాధిమానాలతో అనేక బహుమతులునుకూడా నేను తీసుకొన్నాను. ఇకముందు ఖరీదైన బహుమతులు నేను తీసుకోవడం భావ్యంకాదు. ఈ ఉంగరం త్వరలో రాదోయే చిన్నట్లుడుగారికి, అంటే మా తమ్ముడికి పెళ్ళికానుకగా ఇవ్వమని నా కోరిక" అనగానే అంతా తెల్లబోయిచూడడం, ఎప్పుడూలేనిది సుమిత్ర సిగ్గుపడడం ఒకేసారి జరిగాయి.

శ్రీ ధర్ తన పెట్టెనుండి ఒక పెద్దకవరు తెచ్చి మామగారికి అందిస్తూ, "ఈసారి కానుక యివ్వడం మావంతు. ఇందులో మూడు ఏర్ టికెట్లున్నాయి. మీరు ముగ్గురూ త్వరలో మా క్రొత్తయింటికి వచ్చి, మాతో కొన్నాళ్ళు సంతోషంగా గడపాలని మా యిద్దరికోరిక. మీరు నామాట కాదనరనే దైర్యంతో ఈ ఏర్పాటు చేశాను". అతని మాటలకు అందరూ ఆశ్చర్యానందాలలో మునిగిపోయారు. ముందుగా సుమిత్రే తేరుకొని చప్పట్లుకొట్టగా అంతా ఆమెతోకలిశారు. అలస్యం చేయకుండా ఈవార్తను స్నేహితులతో చెప్పడానికి పరుగుతీసిన సుమిత్రను చూసి అంతా ఒక్కసారిగా నవ్వారు. వారి ఆనందంలో మనంకూడా పాలుపంచుకుందామా అంతాకాదు. అందరికీ శ్రీ ధర్వంటి అల్లణ్ణి ప్రసాదించమని మన "ఉగాదిలక్ష్మి"ని కోరుకుందాము. సర్వజనాఃస్సుఖినోభవంతు!!!!!!

వినాయకుని ప్రార్థన.....

మంగళమూర్తి గజాననా - మముదయ గనవా గజాననా
 పార్వతి తనయా గజాననా - పాపవినాశ గజాననా
 వక్రతుండ గజాననా - వరముల నొసగే గజాననా
 మూషిక వాహన గజాననా, మోదక హస్తా గజాననా
 గజాననా గజాననా

॥మంగళ॥

మరునాడు శర్మగారు సుబ్బారావుగారింటికి వచ్చి సంబంధం కుదిరిందని చెప్పాడు. సుబ్బారావు, కాంతమ్మ ఆనందంతో ఉప్పొంగిపోయారు. కాంతమ్మ లోపలికి వెళ్ళి లతతో ఈ మాట చెప్పింది. లతకి ఆనందంగానే ఉంది కాని తన "కంప్యూటర్స్" పరిజ్ఞానం కాలిలో ముల్లలా గుచ్చుతోంది. శర్మగారు సుబ్బారావుతో "బావగారు శ్రీసుకీ శలవు తక్కువ అని నేనే సిద్ధాంతిగారి దగ్గరకు వెళ్ళి ముహూర్తం పెట్టించుకొచ్చాను. ముహూర్తం పదిహేను రోజులు మాత్రం ఉంది. మరి మీరు ఏర్పాట్లు తొందరగా చేయవలసి ఉంటుంది. మరోమాట - మనం అనుకున్నట్లు మొత్తం నగదు, లాంఛనాలకి డబ్బురెండు రోజుల్లో ఇవ్వండి" అన్నారు. రెండు రోజుల్లో సుబ్బారావు, కోటి, శర్మగారింటికి వెళ్ళి కట్టుం. లాంఛనాల తాలూకు డబ్బు యిచ్చినవచ్చారు. లత శ్రీసుల పెళ్ళి అనుకున్న శుభముహూర్తానికి బంధుమిత్ర సమక్షంలో వైభవంగా జరిగింది. రెండు రోజుల తరువాత శ్రీసు, లత మెద్రాసు వెళ్ళి లతకి అమెరికా ఏసా తీసుకున్నారు. ఎయిర్పోర్టులో పెద్ద సెండాప్తో లత శ్రీసు అమెరికా చేరారు. సుబ్బారావు, కాంతమ్మల కోరిక తీరింది. శర్మగారికి మంచి కట్టుతో చదువుకున్న కోడలు దొరికినందుకు ఆనందం కలిగింది. కోటికి తన చాణుక్య బుర్ర మరొకమారు పనిచేసినందుకు సంతోషం కలిగింది.

అమెరికాలో న్యూజెర్సీ రాష్ట్రంలో ఒక ఊళ్ళో శ్రీసు, లత కొత్త కాపురం పెట్టారు. శ్రీసు రోజూ ఆఫీసుకి వెళ్ళడం, గంటలో మళ్ళీ వెనక్కు రావడం చూచి ఒకరోజు లత శ్రీసుని అడిగింది. "ఇదేమి ఉద్యోగమండీ! రెండు గంటల్లో అయిపోతుంది?" ఇలాంటి ప్రశ్న రావచ్చునని తత్తరపడుతున్న శ్రీసు "లతా నీవేమీ అనుకోనండే. నన్నుపార్తం చేసుకోనండే నీకోక ముఖ్యవిషయం చెప్పాలి. ఆరోజు పెళ్ళి చూపులకొచ్చినప్పటి నుంచి చెప్పాలని అనుకుంటూ దైర్యం చేసి చెప్పలేదు. "లతా, నేను కేవలం బి.కాం. చదివి ఒక చిన్న కంప్యూటర్ కోర్సుచేసి ఏజెంటు డ్వారా వైటుకే ప్రాజెక్టు పనిమీద ఇక్కడి వచ్చాను. నీకు నా గురించి పూర్తిగా చెప్పనందుకు నన్ను క్షమించు. ప్రస్తుతం ప్రాజెక్టుల మధ్య వెయిట్ చేస్తూ బెంచి మీద కూర్చోవాలి! అందుకే రోజూ తొందరగా వచ్చేస్తున్నాను" అన్నాడు. ఇది విని తను కూడా దైర్యం తెచ్చుకుని, లత "శ్రీనూ నన్ను ఆపార్తం చేసుకోకండి. నేను కూడా ఎమ్.సి.ఎ. సి++ చెయ్యలేదు. బి.ఎ. చదివి కంప్యూటర్ అంటే ఏమిటో చెప్పే కోర్సు మాత్రం చేశాను. మా మామయ్య, మా నాన్న నాకు కంప్యూటర్ లేదే పెళ్ళికాదని అమెరికా వెళ్ళలేనని మీ నాన్నగారికి అలా చెప్పి పెద్ద కట్టుం ఇచ్చి పెళ్ళి చేశారు. నాకయితే మీరు బాగా నచ్చారు" అంది.

అయిదు నిమిషాలు ఒకరి ముఖమొకరు చూసుకుంటూ నిశ్శబ్దంగా ఉండిపోయారు. తరువాత ఇద్దరూ ఒకేసారి గొల్లుమని నవ్వారు. కొద్దిసేపటికి శ్రీసు నవ్వునుండి తేరుకుని అన్నాడు "లతా కంప్యూటర్స్ మనని కలిపింది. ఇదే భాగ్యంగా గుర్తించి జీవితాంతం యిలాగే నవ్వుతూన్న అందమైన నిన్ను మళ్ళీ చూస్తూ ఉంటా. "See You ++" అని లతని దగ్గరకు తీసుకున్నాడు.

సరస్వతిని వేడుతూ.....

వీణాపాణిని వేడరే..... వీణా నాదము మీటరే ॥వీణా॥
 వీనుల విందె ఆ నాదమే, వినువారికి కలుగు సౌభాగ్యము ॥వీణా॥
 చల్లని తల్లిని సకల విద్యాదాత, వేదాంగ రూపిణి,
 వేదస్వరూపిణి
 వీణాపాణి, వీణను మీటవా, జ్ఞాన తంత్రులే మీటవా
 కల్యాణి, కమల నేత్ర, హంసహాని, పుస్తక భూషిణి
 వాద్దేవీ, బ్రోవగదమ్మ, వీణాపాణి బ్రహ్మకురాణి ॥వీణా॥

-- కనుమూరి రాజ్యలక్ష్మి